

ပြည်ထောင်စုသမ္မတမြန်မာနိုင်ငံတော်
ဟိုတယ်နှင့်ခရီးသွားလာရေးဝန်ကြီးဌာန

အမိန့်အမှတ် ၄ / ၂၀၁၉

၁၃၈၀ ပြည့်နှစ်၊ တပေါင်းလဆန်း ၉ ရက်

(၂၀၁၉ ခုနှစ် ၊ မတ်လ ၁၄ ရက်)

ဟိုတယ်နှင့်ခရီးသွားလာရေးဝန်ကြီးဌာနသည် မြန်မာနိုင်ငံခရီးသွားလုပ်ငန်းဥပဒေပုဒ်မ ၃၉၊ ပုဒ်မခွဲ (ခ) အရ အပ်နှင်းထားသော လုပ်ပိုင်ခွင့်ကို ကျင့်သုံး၍ အမျိုးသားခရီးသွားလုပ်ငန်းဖွံ့ဖြိုးတိုးတက်ရေးဗဟိုကော်မတီ၏ သဘောတူညီချက်ဖြင့် တည်းခိုရိပ်သာလုပ်ငန်းလိုင်စင်ဆိုင်ရာ အမိန့်ကို အောက်ပါအတိုင်းထုတ်ပြန်လိုက်သည်-

တည်းခိုရိပ်သာလုပ်ငန်းလိုင်စင်ဆိုင်ရာအမိန့်

၁။ ဤအမိန့်တွင်ပါရှိသော စကားရပ်များသည် မြန်မာနိုင်ငံ ခရီးသွားလုပ်ငန်းဥပဒေတွင် ပါရှိသည့်အတိုင်း အဓိပ္ပာယ်သက်ရောက်စေရမည်။ ထို့ပြင် အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည် -

- (က) တည်းခိုရိပ်သာ ဆိုသည်မှာ အနည်းဆုံး နှစ်ယောက်အိပ်ခန်း (၁၀) ခန်း ပါ ရှိပြီး ခရီးသည်များတည်းခိုနေနိုင်ရေးအတွက် စီးပွားရေးအလို့ငှာ အခကြေးငွေရယူ၍ လက်ခံစီစဉ်ပေးသည့် အဆောက်အအုံကိုဆိုသည်။ ယင်းစကားရပ်တွင် ဘာသာရေး၊ လူမှုရေးအသင်းအဖွဲ့၊ လုပ်ငန်းဌာန သို့မဟုတ် အဖွဲ့အစည်းက စီးပွားရေး အလို့ငှာ မဟုတ်ဘဲ တည်ထောင်ထားသော တည်းခိုမှုဆိုင်ရာ အဆောက်အအုံ ပါဝင်ခြင်းမရှိစေရ။
- (ခ) တည်းခိုရိပ်သာလုပ်ငန်းရှင် ဆိုသည်မှာ တည်းခိုရိပ်သာ လုပ်ငန်းလိုင်စင်ရရှိပြီး လုပ်ငန်းတွင် ရင်းနှီးမြှုပ်နှံမှု တစ်ခုခုပြုလုပ်၍ စီမံခန့်ခွဲဆောင်ရွက်ခွင့်ရှိသူကိုဆိုသည်။
- (ဂ) လုပ်ငန်းလိုင်စင် ဆိုသည်မှာ ဒေသဆိုင်ရာခရီးသွားလုပ်ငန်းကော်မတီက ထုတ်ပေးသော တည်းခိုရိပ်သာလုပ်ငန်းလိုင်စင်ကို ဆိုသည်။

၂။ လုပ်ငန်းလိုင်စင်လျှောက်ထားရာတွင် အဆောက်အအုံနှင့်စပ်လျဉ်း၍ အောက်ပါသတ်မှတ်ချက်များနှင့် ပြည့်စုံရမည်-

- (က) တည်းခိုရိပ်သာအဖြစ် အသုံးပြုရန် သင့်လျော်သည့် အဆောက်အအုံကို ပိုင်ဆိုင်၍ ဖြစ်စေ၊ ငှားရမ်း၍ဖြစ်စေ ရှိပြီးဖြစ်ရမည်။
- (ခ) အဆောက်အအုံ၏ တည်နေရာနှင့် ပရိဝုဏ်သည် လုပ်ငန်းသဘာဝနှင့်သင့်လျော်ပြီး ကျန်းမာရေးနှင့် ညီညွတ်သော အခြေအနေရှိရမည်။
- (ဂ) အဆောက်အအုံသည် သက်ဆိုင်ရာဒေသစည်ပင်သာယာရေးအဖွဲ့၏ ခွင့်ပြုချက်ရရှိပြီး ဖြစ်ရမည်။
- (ဃ) အဆောက်အအုံသည် နောက်ဆက်တွဲပါ အနည်းဆုံးလိုအပ်သည့် အခြေခံအချက်များနှင့်ပြည့်စုံရမည်။

၃။ လုပ်ငန်းလိုင်စင်လျှောက်ထားသူသည် အောက်ပါအချက်အလက်၊ အထောက်အထားများဖြင့် ဒေသဆိုင်ရာခရီးသွားလုပ်ငန်းကော်မတီသို့ လျှောက်ထားရမည်-

- (က) လိုင်စင်လျှောက်လွှာ၊
- (ခ) တည်းခိုရိပ်သာ ဆောက်လုပ်ခွင့်တင်ပြခဲ့ပါက ဆောက်လုပ်ခွင့်အတွက် ခွင့်ပြုထားသည့် အထောက်အထားမိတ္တူ၊
- (ဂ) နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့၏ ထောက်ခံချက်၊
- (ဃ) မြို့နယ်အထွေထွေအုပ်ချုပ်ရေးဦးစီးဌာန၏ ထောက်ခံချက်၊
- (င) မြို့နယ်စည်ပင်သာယာရေးအဖွဲ့၏ ထောက်ခံချက်၊
- (စ) မြို့နယ်ရဲစခန်း၏ ထောက်ခံချက်၊
- (ဆ) မြို့နယ်မီးသတ်ဦးစီးဌာန၏ ထောက်ခံချက်၊
- (ဇ) မြို့နယ်ကျန်းမာရေးဌာန၏ ထောက်ခံချက်၊
- (ဈ) ပတ်ဝန်းကျင်ထိန်းသိမ်းရေးဦးစီးဌာန၏ ထောက်ခံချက်၊
- (ည) ဘေးပတ်ဝန်းကျင်နေသူများမှသဘောတူညီကြောင်း ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးရုံး၏ ထောက်ခံချက်၊
- (ဋ) မြေပိုင်ဆိုင်မှု အထောက်အထား၊ ငှားရမ်းခြင်း ဖြစ်ပါက ငှားရမ်းထားသည့် အထောက်အထား၊

- (င) ဆောက်လုပ်ပြီး အဆောက်အအုံနှင့်အခန်းခါတ်ပုံများ၊
- (ချ) လျှောက်ထားသူ၏ (၆) လအတွင်း ရိုက်ထားသည့် ပတ်စ်ပို့အရွယ် ရောင်စုံခါတ်ပုံ (၂)ပုံ၊
- (ဃ) ဝန်ထမ်းအင်အားစာရင်း၊
- (ဏ) ရှေးဟောင်းယဉ်ကျေးမှုနယ်မြေတွင်ဖြစ်ပါက ရှေးဟောင်းသုတေသနနှင့် အမျိုးသား ပြတိုက်ဦးစီးဌာန၏ ထောက်ခံချက် သို့မဟုတ် သစ်တောနှင့်သဘာဝပတ်ဝန်းကျင် ထိန်းသိမ်းရေးနယ်မြေတွင် ဖြစ်ပါက သစ်တောဦးစီးဌာန၏ထောက်ခံချက်၊

၄။ လုပ်ငန်းလိုင်စင် လျှောက်ထားခြင်းကို လက်ခံရရှိသည့်အခါ ဒေသဆိုင်ရာခရီးသွားလုပ်ငန်း ကော်မတီက ဖွဲ့စည်းပေးသော လိုင်စင်စိစစ်ရေးအဖွဲ့ဖြင့် စစ်ဆေးဆောင်ရွက်ရမည်။

၅။ ဒေသဆိုင်ရာခရီးသွားလုပ်ငန်းကော်မတီသည် ပြည့်စုံမှန်ကန်သည့် လျှောက်ထားချက်များ ကို လက်ခံရရှိသည့်ရက်မှ အလုပ်လုပ်ရက်(၂၀)ရက်အတွင်း စိစစ်၍ဆုံးဖြတ်ချက်ကို လုပ်ငန်းလိုင်စင် လျှောက်ထားသူထံ အကြောင်းပြန်ကြားရမည်။


၆။ လုပ်ငန်းလိုင်စင် လျှောက်ထားသူသည် ဒေသဆိုင်ရာခရီးသွားလုပ်ငန်းကော်မတီ၏ ခွင့်ပြု ချက်ရရှိပါ က သတ်မှတ်နှုန်းထားအတိုင်း လိုင်စင်ကြေးပေးသွင်းရမည်။

၇။ တည်းခိုရိပ်သာ အမည်ပြောင်းလဲခြင်း၊ တည်းခိုရိပ်သာလုပ်ငန်းရှင် အမည်ပြောင်းလဲခြင်း၊ အိပ်ခန်း တိုးခြင်း သို့မဟုတ် လျှော့ခြင်း၊ ပိုင်ဆိုင်မှု ပြောင်းလဲခြင်း၊ လုပ်ငန်းလိုင်စင်ပျက်စီး သို့မဟုတ် ပျောက်ဆုံးခြင်း၊ လုပ်ငန်းအမျိုးအစားပြောင်းလဲခြင်းကြောင့် လုပ်ငန်းလိုင်စင် ပြန်လည် လျှောက်ထားလိုသူသည် သတ်မှတ်နှုန်းထားအတိုင်း ဝန်ဆောင်ကြေးကို ပေးသွင်းရမည်။

၈။ လုပ်ငန်းလိုင်စင်ရရှိသူသည် လိုင်စင်သက်တမ်းတိုးလျှောက်ထားလိုလျှင် လိုင်စင်သက်တမ်း ကုန်ဆုံးသည့်ရက်မတိုင်မီ ရက်ပေါင်း(၆၀)အတွင်း လုပ်ငန်းလိုင်စင်သက်တမ်းတိုးရန် ဒေသဆိုင်ရာ ခရီးသွားလုပ်ငန်းကော်မတီထံ လျှောက်ထားရမည်။ လုပ်ငန်းလိုင်စင် သက်တမ်းကုန်ဆုံးရက် ကျော်လွန်ပြီးမှ လိုင်စင်သက်တမ်းတိုးရန် လျှောက်ထားလာပါက ထိုကျော်လွန်သည့် ရက်တိုင်း အတွက် သတ်မှတ်နှုန်းထားအတိုင်း ကျသင့်သည့် လိုင်စင်ဒဏ်ကြေးကို ပေးသွင်းရမည်။

၉။ လုပ်ငန်းလိုင်စင် သက်တမ်းတိုး လျှောက်ထားသူသည် ဒေသဆိုင်ရာခရီးသွားလုပ်ငန်း ကော်မတီ၏ခွင့်ပြုချက်ရရှိပါက သတ်မှတ်နှုန်းထားအတိုင်း လိုင်စင်အသစ်လဲလှယ်ကြေးကို ပေးသွင်း ရမည်။

၁၀။ လုပ်ငန်းလိုင်စင်လျှောက်ထားခြင်း သို့မဟုတ် လုပ်ငန်းလိုင်စင်အသစ်လဲလှယ်ခြင်းများ အား ဒေသဆိုင်ရာခရီးသွားလုပ်ငန်းကော်မတီ၏ ခွင့်ပြုချက်ရရှိသည့်ရက်မှ ရက်ပေါင်း (၃၀) အတွင်း လိုင်စင်ကြေးပေးသွင်း၍ လုပ်ငန်းလိုင်စင်ကို ထုတ်ယူရမည်။ ယင်းကာလကျော်လွန်ပြီးမှ ထုတ်ယူပါက ကျော်လွန်သည့်ရက်တိုင်းအတွက် သတ်မှတ်နှုန်းထားအတိုင်း လိုင်စင်ဒဏ်ကြေးကို ပေးသွင်းရမည်။



အုန်းမောင်

ပြည်ထောင်စုဝန်ကြီး

ဟိုတယ်နှင့်ခရီးသွားလာရေးဝန်ကြီးဌာန

တည်းခိုရိပ်သာလုပ်ငန်းအတွက် အနည်းဆုံးလိုအပ်သည့် အခြေခံအချက်များ

တည်းခိုရိပ်သာလုပ်ငန်း လုပ်ကိုင်လိုသူသည် အောက်ဖော်ပြပါ အနည်းဆုံး လိုအပ်သည့် အခြေခံအချက်များနှင့်ညီညွတ်ပြည့်စုံသည့် တည်းခိုရိပ်သာရှိပြီး ဖြစ်ရမည် -

(က) တည်နေရာနှင့် အဆောက်အအုံ

- (၁) လုပ်ငန်းသဘာဝနှင့် သင့်လျော်ပြီး ကျန်းမာရေးနှင့် ညီညွတ်သည့်နေရာနှင့် ပတ်ဝန်းကျင်တွင် တည်ရှိရမည်။
- (၂) ဘာသာရေးအဆောက်အအုံ၊ ဈေး၊ ကျောင်း၊ စသည့်တို့နှင့် လွတ်ကင်းပြီး တည်းခိုရိပ်သာလုပ်ငန်းဆောင်ရွက်ရန် သင့်လျော်သောနေရာတွင်ရှိရမည်။
- (၃) အန္တရာယ်ကင်းရှင်းပြီး သီးသန့် လှေကားပါရှိသော သီးခြားအဆောက်အအုံ ဖြစ်ရမည်။
- (၄) အဆောက်အအုံတွင် ထားရှိသော ပရိဘောဂ ၊ ပစ္စည်း နှင့် စက်ကိရိယာ များသည် ကျန်းမာရေးနှင့် ညီညွတ်ပြီး အန္တရာယ်ကင်းရှင်းရမည်။
- (၅) အဆောက်အအုံတွင် အလင်းရောင်နှင့်လေဝင်လေထွက် လုံလောက်ကောင်းမွန် ရမည်။
- (၆) အဆောက်အအုံတည်ရှိရာ မြေဧရိယာသည် အနည်းဆုံး ပေ ၃၀ x ပေ ၆၀ နှင့်အထက်ရှိရမည်။ တည်းခိုရိပ်သာအဆောက်အအုံ၏ မျက်နှာစာအကျယ်မှာ အနည်းဆုံး ပေ(၂၀) ရှိရမည်။
- (၇) သင့်လျော်သည့် ယာဉ်ရပ်နားရန်နေရာပါရှိရမည်။

(ခ) ဧည့်ခန်းနှင့် ဧည့်ကြိုကောင်တာ

- (၁) ဧည့်သည်များ မှတ်ပုံတင်ရန်အတွက် ဧည့်ကြိုကောင်တာ ထားရှိရမည်။
- (၂) တည်းခိုနိုင်သည့် ဧည့်သည်ဦးရေနှင့် လိုက်လျောညီညွတ်သော ဧည့်ခန်း ဖွဲ့စည်းထားရှိရမည်။
- (၃) ဧည့်သည်များအတွက် ပြည်တွင်းပြည်ပဆက်သွယ်နိုင်ရန် သင့်လျော်သော ဆက်သွယ်ရေး အစီအမံများ စီစဉ်ထားရှိရမည်။
- (၄) လုံခြုံရေးအတွက် CCTV ကင်မရာ တပ်ဆင်ထားရှိရမည်။
- (၅) အများသုံးသန့်စင်ခန်းထားရှိရမည်။

(ဂ) အိပ်ခန်း:

(၁) တည်းခိုရိပ်သာတွင် အနည်းဆုံးနှစ်ယောက် အိပ်ခန်း (၁၀)ခန်း ဖွဲ့စည်းထား ရှိရမည်။ မြေအောက်ထပ်တွင် ဧည့်သည်အိပ်ခန်းများ ဖွဲ့စည်းထားခြင်း မရှိစေရ။

(၂) အိပ်ခန်း၏ အနည်းဆုံးအကျယ်အဝန်းသည်အောက်ပါအတိုင်းရှိရမည်-

အိပ်ခန်းအမျိုးအစား အကျယ်အဝန်း မျက်နှာကျက်အမြင့်

တစ်ယောက်အိပ်ခန်း အလျား ၁၀ ပေ၊ အနံ ၁၀ ပေ ၉ ပေ
(ဧရိယာ ၁၀၀ စတုရန်းပေ)

နှစ်ယောက်အိပ်ခန်း အလျား ၁၂ ပေ၊ အနံ ၁၀ ပေ ၉ ပေ
(ဧရိယာ ၁၂၀ စတုရန်းပေ)

(၃) အိပ်ခန်းတိုင်းသည်အလင်းရောင်နှင့်လေဝင်လေထွက်လုံလောက်ကောင်းမွန် ရမည်။

(၄) အိပ်ခန်းတိုင်းကို သီးခြားလွတ်လပ်လုံခြုံစွာ ဖွဲ့စည်းထားရှိရမည်။

(၅) အိပ်ခန်းတိုင်းတွင် ခြင်၊ ယင်အစရှိသော အင်းဆက်ပိုးမွှားများ မရှိစေရန် ဆောင်ရွက်ထားရှိရမည်။

(၆) အိပ်ခန်းတိုင်းတွင် ဒေသရာသီဥတုနှင့် လျော်ညီစွာ ရှိစေရန် ပန်ကာ၊ လေအေးပေးစက်၊ အပူပေးစက်၊ စောင် စသည်တို့ကို စီစဉ်ထားရှိရမည်။

(၇) အိပ်ခန်းတိုင်းတွင် အတွင်းအပြင်သေ့ခတ်နိုင်သည့် ဝင်ထွက်တံခါးမတစ်ခု ထားရှိရမည်။

(၈) အိပ်ခန်းတိုင်းတွင် ဧည့်သည်များအသုံးပြုရန် လိုအပ်သည့် ခုတင်၊ အိပ်ရာ စသည့် အိပ်ခန်းသုံးပစ္စည်းများထားရှိရမည်။

(၉) အိပ်ခန်းတိုင်းတွင် အရေးပေါ် အလင်းပေးစနစ် ထားရှိရမည်။

(၁၀) အိပ်ခန်းတိုင်းတွင် အမှိုက်ပုံးများထားရှိရမည်။

(၁၁) အိပ်ခန်းတိုင်းတွင် ထားရှိသည့် ခုတင်သည် အနည်းဆုံး အောက်ပါ သတ်မှတ်ချက် နှင့် ညီညွတ်ရမည်-

ခုတင်အမျိုးအစား အကျယ်အဝန်း အမြင့်

တစ်ယောက်အိပ်ခုတင် အလျား ၆.၅ ပေ၊ အနံ ၃.၅ ပေ ၁.၅ ပေ

နှစ်ယောက်အိပ်ခုတင် အလျား ၆.၅ ပေ၊ အနံ ၅.၅ ပေ ၁.၅ ပေ

- (၁၂) အိပ်ခန်းသုံး အထည်အလိပ်များသည် ကျန်းမာရေးနှင့် ညီညွတ်၍ သန့်ရှင်းရမည်။ ဧည့်သည်အသစ်ရောက်ရှိတိုင်း ယင်းပစ္စည်းများကို အသစ်လဲလှယ်ပေးသည့် အစီအမံများ စီစဉ်ထားရှိရမည်။
- (၁၃) အိပ်ခန်းတိုင်းတွင် ဧည့်သည်မှ အလွယ်တကူဆက်သွယ်နိုင်သည့် အစီအစဉ် တစ်ခုခု စီစဉ်ထားရှိရမည်။
- (၁၄) အများပြည်သူနှင့်သက်ဆိုင်သောနေရာများသို့ ဆက်သွယ်နိုင်ရန် တယ်လီဖုန်းစာအုပ်နှင့် လျှပ်စစ်ဓါတ်အားသွင်းပလပ်ပေါက် လုံလောက်စွာ စီစဉ်ထားရှိရမည်။
- (၁၅) အဝတ်လျှော်ရန် (Laundry Service) စီစဉ်ထားရှိရမည်။
- (၁၆) အိပ်ခန်းတိုင်းတွင် ရေချိုးခန်းနှင့် အိမ်သာတွဲလျက်ပါရှိရမည်။

(ဃ) ရေချိုးခန်းနှင့် အိမ်သာ

- (၁) အနည်းဆုံးအကျယ်အဝန်းသည် အလျား ၆ ပေ၊ အနံ ၆ ပေ သို့မဟုတ် အလျား ၇ ပေ၊ အနံ ၅ ပေ နှင့် မျက်နှာကျက်အမြင့် ၉ ပေ ရှိရမည်။
- (၂) ကျန်းမာရေးနှင့် ညီညွတ်စေရန် အလင်းရောင်နှင့် လေဝင်လေထွက် ကောင်းမွန်ရမည်။
- (၃) အနောက်တိုင်းအိမ်သာ၊ လက်ဆေးခွက်၊ မှန်၊ ရေပန်းများ ပါရှိရမည်။
- (၄) ကိုယ်သုတ်ပုဝါ ၊ မျက်နှာသုတ်ပုဝါများ ထားရှိရမည်။
- (၅) ဆပ်ပြာ၊ အိမ်သာသုံးစက္ကူစသည့် ရေချိုးခန်းနှင့် သန့်စင်ခန်းသုံးပစ္စည်းများ ထားရှိရမည်။
- (၆) ခြောက်သွေ့နေရမည့် ဧရိယာကို ရေစိုခြင်း၊ ရေဝပ်ခြင်း မရှိစေရေးနှင့် ဧည့်သည်များ မတော်တဆမှုမဖြစ်စေရေး စီမံထားရမည်။

(င) အများသုံးသန့်စင်ခန်း

- (၁) သင့်လျော်သောနေရာတွင် အများသုံးသန့်စင်ခန်းထားရှိပြီး သန့်စင်ခန်း၏ အကျယ်အဝန်းသည် အနည်းဆုံး အလျား ၆ပေ၊ အနံ ၆ ပေ၊ အမြင့် ၉ ပေ ရှိရမည်။
- (၂) ကျန်းမာရေးနှင့် ညီညွတ်စေရန် အလင်းရောင်နှင့် လေဝင်လေထွက် ကောင်းမွန်ရမည်။
- (၃) အိမ်သာကြော့အိုးမှာ အနောက်တိုင်းပုံစံ ဖြစ်ရမည်။
- (၄) ဆပ်ပြာ၊ စက္ကူလိပ်စသည့် သန့်စင်ခန်းသုံးပစ္စည်းများထားရှိရမည်။

(စ) ဝန်ထမ်း

- (၁) ကူးစက်ရောဂါကင်းရှင်းသောကျန်းမာသည့်ဝန်ထမ်းများကိုခန့်ထားရမည်။
- (၂) အိပ်ခန်းအရေအတွက်နှင့်အညီ သင့်လျော်သည့် ဝန်ထမ်းများ ခန့်ထားပြီး၊ အဆိုပါဝန်ထမ်းများ၏ အနည်းဆုံး ၅၀%သည် ဟိုတယ်ဆိုင်ရာဝန်ဆောင်မှု သင်တန်းများ တက်ရောက်ပြီးဖြစ်ရမည်။
- (၃) ဝန်ထမ်းတိုင်းသည် ဌာနအလိုက် သတ်မှတ်ထားသော လုပ်ငန်းခွင်ဝတ်စုံကို သန့်ရှင်းသပ်ရပ်စွာ ဝတ်ဆင်ရမည်။
- (၄) ဝန်ထမ်းများ ကျန်းမာရေးအတွက် ပုံမှန်ဆေးစစ်ဆေးပေးခြင်း၊ ရောဂါ တားဆီးမှု အစီအမံများ ပြုလုပ်ပေးခြင်း ရှိရမည်။
- (၅) ရှေးဦးသူနာပြုသင်တန်းဆင်းဝန်ထမ်းများ ထားရှိပြီး၊ ဧည့်ကြိုကောင်တာ နှင့် ဧည့်ခန်းတွင် ဧည့်သည်များနှင့်ဝန်ထမ်းများ လိုအပ်ပါက အရေးပေါ် အသုံးပြုနိုင်ရန် ဆေးပစ္စည်းများပါရှိသည့် ဆေးသေတ္တာအနည်းဆုံး တစ်လုံး ထားရှိရမည်။

(ဆ) ဝန်ဆောင်မှုများ

- (၁) ကားငှားရမ်းပေးခြင်း၊ ကားလက်မှတ်နှင့် လေယာဉ်လက်မှတ်များ မှာယူပေး ခြင်း စသည့်ဝန်ဆောင်မှုများထားရှိရမည်။
- (၂) e-mail , Internet နှင့် ခေတ်မီကောင်းမွန်သော ဆက်သွယ်ရေးစနစ်များ ထားရှိရမည်။

(ဇ) လုံခြုံရေးနှင့် မီးဘေးတားဆီးရေး အစီအမံများ

- (၁) ဧည့်သည်နှင့် ဧည့်သည်၏ ပစ္စည်းများ လုံခြုံမှုအတွက် အစီအမံများ ထားရှိ ရမည်။
- (၂) မီးဘေးအန္တရာယ်တားဆီးကာကွယ်ရေး အစီအမံများကို သက်ဆိုင်ရာဌာန၏ သတ်မှတ်ချက်များနှင့်အညီ စီစဉ်ထားရှိရမည်။
- (၃) မီးဘေးအန္တရာယ် ကြိုတင်တားဆီး ကာကွယ်ရေးအတွက် ဇာတ်တိုက် လေ့ကျင့်မှုများ ပြုလုပ်ထားရမည်။
- (၄) သုံးထပ်နှင့်အထက် အဆောက်အအုံဖြစ်ပါက အရေးပေါ်ထွက်ပေါက် လှေကား၊ လမ်းညွှန်ဆိုင်းဘုတ်များ တပ်ဆင်ထားရမည်။ အရေးပေါ် လှေကားသည် လွယ်ကူစွာ သုံးစွဲနိုင်ရန် ကြိုခိုင်မှုရှိရမည်။
- (၅) ဝန်ထမ်းများအတွက် လုပ်ငန်းခွင်ဘေးအန္တရာယ်ကင်းရှင်းရေး၊ ကျန်းမာရေး နှင့် လုံခြုံရေးအစီအစဉ်များ စီမံထားရှိရမည်။

(ဈ) သဘာဝပတ်ဝန်းကျင်ထိန်းသိမ်းရေးအစီအမံများ

- (၁) အမှိုက်များကို သက်ဆိုင်ရာဌာန၏ ညွှန်ကြားချက်နှင့်အညီစွန့်ပစ်ရမည်။
- (၂) ရေဆိုး၊ မိလ္လာများကို ပတ်ဝန်းကျင် ညစ်ညမ်းမှုမဖြစ်စေရေး သက်ဆိုင်ရာ ဌာန၏ ညွှန်ကြားချက်နှင့်အညီစွန့်ပစ်ရမည်။
- (၃) အရံမီးစက်များကို ပတ်ဝန်းကျင်အနှောင့်အယှက်မဖြစ်စေရေး သက်ဆိုင်ရာ ဌာန၏ ညွှန်ကြားချက်နှင့်အညီ စီမံထားရှိရမည်။